

विशिष्ट परिस्थितीत वाहतूक अंतराची
परिगणना करण्याबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन परिपत्रक क्रमांक- कंत्राट १११५/प्र.क्र.१९/ना.पु.१६-अ
मंत्रालय विस्तार, मुंबई - ४०० ०३२.
दिनांक :- ७ एप्रिल, २०१५.

- वाचा :-** १) शासन निर्णय, अन्न, नागरी पुरवठा व ग्राहक संरक्षण विभाग, क्रमांक:- साखर-
२५१०/प्र.क्र.७३/नापु.१९, दिनांक २ जून, २०१०.
२) शासन शुध्दीपत्रक, अन्न, नागरी पुरवठा व ग्राहक संरक्षण विभाग, क्रमांक:- साखर-
२५१०/प्र.क्र.७३/नापु.१९, दिनांक ५ एप्रिल, २०१३.
३) जिल्हाधिकारी, लातूर यांचे पत्र क्र. २०१४/पुवि/लेखा-२/कावि/, दि. २५/०९/२०१४.

प्रस्तावना :-

संदर्भ क्र. १ येथील दि. २ जून, २०१० रोजीच्या शासन निर्णयान्वये साखर कारखाना ते नॉमिनीच्या गोदामापर्यंत नियंत्रित साखरेची तसेच दारिद्र्य रेषेवरील केशरी शिधापत्रिका धारकांना वितरीत होणाऱ्या साखरेची वाहतूक करण्यासाठी वाहतूक कंत्राट निश्चित करण्याबाबत आदेश निर्गमित करण्यात आले होते. सदर निर्णयामध्ये वाहतूक अंतराच्या परिगणना करणेबाबत आवश्यक त्या सूचना देण्यात आल्या होत्या.

या शासन निर्णयाला दि. ५ एप्रिल, २०१३ अन्वये काढलेल्या शुध्दीपत्रकानुसार अधिकृत गोदामाव्यतिरिक्त अन्य ठिकाणाहून जिल्हा पुरवठा अधिकाऱ्यांच्या सुचनांनुसार केलेल्या वाहतूकीची देयके अदा करण्यामध्ये येणाऱ्या अडचणी विचारात घेऊन सुचना देण्यात आल्या होत्या.

सार्वजनिक वितरण व्यवस्थेअंतर्गत, विशिष्ट परिस्थितीत निर्धारित गोदामाव्यतिरिक्त अन्य गोदामे किंवा अन्य जिल्ह्यातून धान्याची उचल करून ते शासकीय गोदामांमध्ये पोहचविण्याच्या सूचना वाहतूकदारांना जिल्हा पुरवठा कार्यालयाकडून देण्यात येतात. मात्र या मार्गाची अंतरे प्रमाणित नसल्याने वाहतूकीची देयके अदा करताना अडचणी निर्माण होतात. संदर्भ क्र. ३ अन्वये जिल्हाधिकारी, लातूर यांनी मार्च, २०१३ मध्ये अकोला जिल्ह्यातून केलेल्या ज्वारी वाहतूकीसंदर्भात वाहतूक अंतरे प्रमाणित नसल्याने संदर्भ क्र. २ येथील शुध्दीपत्रकानुसार कार्यवाही करण्याची अनुमती मागितली होती. त्याअनुषंगाने वि.स. व उ.स. कार्यालयाने यासंदर्भात स्वयंस्पष्ट सूचना निर्गमित करण्याचे अभिप्राय दिले होते.

परिपत्रक :-

उपरोक्त परिस्थिती विचारात घेता, पुढीलप्रमाणे सूचना देण्यात येत आहेत.

सार्वजनिक वितरण व्यवस्थेअंतर्गत, विशिष्ट परिस्थितीत निर्धारित गोदामाव्यतिरिक्त अन्य गोदामे किंवा अन्य जिल्ह्यातून धान्याची उचल करून ते शासकीय गोदामांमध्ये पोहचविण्याच्या सूचना वाहतूकदारांना जिल्हा पुरवठा कार्यालयाकडून देण्यात येतात. मात्र या

मार्गाची अंतरे प्रमाणित नसल्याने वाहतूकीची देयके अदा करताना अडचणी निर्माण होतात. बऱ्याचदा दोन ते तीन तालुके / जिल्हे यामध्ये येत असल्याने वेगवेगळ्या सार्वजनिक बांधकाम विभाग कार्यालयाकडून ही अंतरे मिळवावी लागतात. यामध्ये प्रचंड कालावपव्यय होतो. हा विलंब टाळण्यासाठी, जेव्हा भारतीय खाद्य महामंडळाने त्यांचे अधिकृत डेपो बदलण्याच्या परिस्थिती व्यतिरिक्त भारतीय खाद्य महामंडळाच्या नियमित गोदामांव्यतिरिक्त अन्य गोदामांमधून वा अन्य जिल्ह्यातील गोदामांमधून धान्याची उचल करण्याच्या सूचना जिल्हा पुरवठा कार्यालयाकडून लेखी स्वरूपात दिल्या जातील अशा परिस्थितीत, धान्याची वाहतूक झाल्यास देयकांच्या आकारणीसाठी सार्वजनिक बांधकाम विभाग / राज्य परिवहन महामंडळ यांचेकडून सतत पाठपुरावा करूनही दोन महिन्यात वाहतूक अंतरे प्रमाणित करून न मिळाल्यास जिल्हा पुरवठा अधिकारी यांनी इंटरनेटद्वारे “maps.Google.co.in” या संकेतस्थळावरून वाहतूकीसाठी करून देण्यात येणाऱ्या नजिकच्या मार्गाची अंतरे प्राप्त करावी किंवा वाहतूकीच्या वाहनाबरोबर जिल्हा पुरवठा अधिकारी / अन्नधान्य वितरण अधिकारी / जिल्हाधिकारी यांच्या कार्यालयातील जबाबदार व्यक्तीस नियुक्त करून अंतरे प्राप्त करून घ्यावीत. जिल्हाधिकारी यांनी अशाप्रकारे प्रमाणित केलेल्या अंतराच्या आधारे वाहतूक खर्च अदा करावा.

२. हे परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१५०४०७१७२४०५६५०६ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सतीश सुपे)

उप सचिव,

अन्न, नागरी पुरवठा व ग्राहक संरक्षण विभाग,

प्रति,

१. संचालक, नागरी पुरवठा, पुरवठा आयुक्तांचे कार्यालय, मुंबई.
२. संचालक, नागरी पुरवठा (गो/वा), मुंबई.
३. सर्व जिल्हाधिकारी.
४. सर्व जिल्हा पुरवठा अधिकारी,
५. वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.
६. महालेखापाल (लेखा परीक्षा), महाराष्ट्र-१, मुंबई.
७. महालेखापाल (लेखा व अनुज्ञेयता), महाराष्ट्र-१, मुंबई.
८. महालेखापाल (लेखा परीक्षा), महाराष्ट्र-२, नागपूर.
९. महालेखापाल (लेखा व अनुज्ञेयता), महाराष्ट्र-२, नागपूर.
१०. निवासी लेखा परीक्षा अधिकारी, (विसवउस मार्फत)
११. नियंत्रक, शिधावाटप, मुंबई
१२. निवडनस्ती (ना.पु.१६-अ)